

ПРАЛЕТАРЫІ УСІХ КРАІН, ЯДНАЙЦЕСЯ!

## Беларускі Універсітэт

ОРГАН ПАРТКОМА, РЭКТАРАТА, МЯСЦКОМА, КАМІТЭТА КАМСАМОЛА І ПРАФКОМА  
БЕЛАРУСКАГА ОРДЭНА ПРАЦОУНАГА ЧЫРВОНАГА  
СЦЯГА ДЗЯРЖАУНАГА УНІВЕРСІТЭТА ІМЯ У. І. ЛЕНІНА

№ 22 (1134) ● Чацвер, 10 чэрвеня 1976 г. ● Цана 2 кап. ● Газета выходзіць з 1935 г.



Дарагія сябры! Перад вамі шырока раскрытае дзверы адна са старэйшых навучальных устаноў рэспублікі — Беларускага ордэна Працоўнага Чырвонага Сцяга дзяржаўнага ўніверсітэта імя У. І. Леніна.

Кожная вясна — хвалючая і адказная пара для моладзі, выбіраючай свой жыццёвы шлях. Трэба вызначыць сваё прызвание, знайсці любімую справу, якой будзеш служыць, аддаючы ўсе сілы і веды. Маладому пакаленню працягваць будаваць камунізм і жыць пры камунізме. А для гэтага трэба добра валодаць спецыяльнасцю.

быць шырока адукаваным чалавекам, актыўным грамадскім дзеячом.

Універсітэт запрашае моладзь на наступныя факультэты: фізічны, механіка-матэматычны, прыкладнай матэматыкі, спецыяльны факультэт прыкладнай матэматыкі, хімічны, біялагічны, геаграфічны, гістарычны, юрыдычны, філалагічны, журналістыкі, заводны факультэт, а таксама на падрыхтоўчае аддзяленне і заводныя падрыхтоўчыя курсы. Абітурыенты ўніверсітэта забяспечваюцца інтэрнатам.

Ва ўніверсітэце створаны ўсе

неабходныя ўмовы для даследчай работы ў галіне фізікі, хіміі, матэматыкі, біялогіі, грамадскіх і іншых навук. Аб прызнанні поспехаў вучоных універсітэта сведчыць уключэнне тэматыкі іх даследаванняў у агульнасаюзны план важнейшых навукова-даследчых работ Дзяржкамітэга па навуцы і тэхніцы Савета Міністраў СССР і галіновых навуковых саветаў АН СССР па адпаведных праблемах.

Вядомы ў рэспубліцы і за яе межамі студэнцкія калектывы мастацкай самадзейнасці: народная харавая капэла, на-

родны аркестр народных інструментаў, народны ансамбль танца «Крыжачок», студэнцкі тэатр, эстрадны ансамбль, духавы аркестр.

Універсітэцкая бібліятэка — буйнейшая вузаўская бібліятэка рэспублікі. У яе фондах больш мільёна тамоў падручнікаў, дапаможнікаў, даведнікаў, слоўнікаў, энцыклапедыяў, класічнай і арыгінальнай літаратуры, тысячы комплектаў перыядычных выданняў на розных мовах свету.

Багатыя і цікавыя па свайму зместу музеі ўніверсітэта: гістарычны, геолога-мінералагічны,

заалагічны.

Ва ўніверсітэцкай аранжэ-рэі сабраны прадстаўнікі флоры краін Еўропы, Азіі, Амерыкі, Афрыкі.

У распараджэнні студэнтаў цудоўныя вучэбныя карпусы, актывыя і чытальныя залы, клубы і леныскія пакоі ў інтэрнатах, спартыўна-аздараўленчы лагер на возеры Нарач.

Шматграннае і цікавае жыццё шматтысячнага калектыву ўніверсітэта шырока адлюстроўваецца ў насценных газетах вучэбных груп, курсаў, факультэтаў і ў шматтыражнай газеце БДУ.

# БЕЛАРУСКІ ОРДЭНА ПРАЦОУНАГА ЧЫРВОНАГА СЦЯГА ДЗЯРЖАЎНЫ УНІВЕРСІТЭТ ІМЯ У. І. ЛЕНІНА АБ'ЯЎЛЯЕ ПРЫЁМ СТУДЭНТАЎ НА 1976 - 77 НАВУЧАЛЬНЫ ГОД

НА ДЗЕННАЕ НАВУЧАННЕ па спецыяльнасцях: беларуская мова і літаратура, журналістыка, руская мова і літаратура, гісторыя, філасофія, правазнаўства, палітычная эканомія, матэматыка (навукова-педагагічнае і навукова-вытворчае аддзяленні), механіка, прыкладная матэматыка, біялогія (навукова-педагагічнае аддзяленне), біяхімія, генетыка, геаграфія, хімія (навукова-педагагічнае і навукова-вытворчае аддзяленні), фізіка (навукова-педагагічнае і навукова-вытворчае аддзяленні), радыёфізіка і электроніка.

НА ВЯЧЭРНЯЕ НАВУЧАННЕ па спецыяльнасцях: беларуская і руская мова і літаратура, руская мова і літаратура, правазнаўства, гісторыя, журналістыка, біялогія, хімія, геаграфія, фізіка, радыёфізіка і электроніка, матэматыка.

Універсітэт рыхтуе высокакваліфікаваных спецыялістаў для розных галін народнай гаспадаркі, навукі і культуры, выкладчыкаў вышэйшых, сярэдніх спецыяльных навучальных устаноў і сярэдніх агульнаадукацыйных школ.

Ва ўніверсітэце прымаюцца шляхам конкурснага адбору асобы абодвух полаў, якія маюць закончаную сярэдняю адукацыю, на дзённае навучанне на ўзросце да 35 гадоў, на вячэрняе — без абмежавання ўзросту, пасляхова здаўшыя ўступныя экзамены.

Асобы, якія паступаюць ва ўніверсітэт на навучанне з адрывам ад вытворчасці не ў год заканчэння сярэдняй навучальнай установы, як правіла, павінны мець стаж практычнай работы не менш 6 месяцаў за кожны год, калі яны не вучыліся.

ПРЫЁМ ЗАЯЎ — з 20 чэрвеня па 31 ліпеня, уступныя экзамены — з 1 па 20 жніўня, залічэнне ў састаў студэнтаў — з 21 па 25 жніўня. Тэрмін навучання па дзённым аддзяленні — 5 гадоў, на вячэрнім — 6 гадоў.

Паступаючыя на дзённае аддзяленне па спецыяльнасці журналістыка праходзяць творчы конкурс, для ўдзелу ў якім абітурыенты (як мзючыя вытворчы стаж, так і школьнікі) павінны прадставіць: творчую характарыстыку-рэкамендацыю, выдадзеную рэдакцыяй газеты, часопіса, радыё, тэлебачання, інфармацыйным агенствам або мясцовым аддзялен-

нем Саюза журналістаў СССР, а таксама матэрыялы, апублікаваныя ў адкрытым друку або перададзеныя па радыё, тэлебачанню, і ў якасці дапаўнення — неапублікаваныя матэрыялы, надрукаваныя на машыцы. Апублікаваныя матэрыялы прадстаўляюцца ў выглядзе выразаў (фотапублікацыі могуць дубліравацца арыгіналам). Матэрыялы радыё і тэлебачання прадстаўляюцца ў машынапісных рукапісах. Усе публікацыі павінны быць завераныя пячаткай адпаведнай рэдакцыі і падпісаны яе кіраўніком.

Аўтары работ, якія атрымалі станоўчыя водзвывы, дапускаюцца да ўдзелу ў тэсчым конкурсе, які праводзіцца з 15 па 25 ліпеня (па выкліку) у два туры: I — пісьмовая работа (наменціраванае паведамленне па прапанаваных фактах, II — субяседаванне.

Матэрыялы на конкурс прымаюцца з 1 чэрвеня па 10 ліпеня. Асобы, якія пасляхова прайшлі творчы конкурс, дапускаюцца да ўступных экзаменаў. Члены Саюза журналістаў СССР вызваляюцца ад творчага конкурсу і пасля паспяховай здачы ўступных экзаменаў залічваюцца ў састаў студэнтаў па-за конкурсам.

Усе паступаючыя падаюць заяву на імя рэктара ўніверсітэта па адзінай форме (дадатак № 4 да Правіл прыёму ў ВДУ). Да заяў прыкладаюцца: дакумент аб сярэдняй адукацыі (у арыгінале), характарыстыка для паступлення ў ВДУ, завераная адміністрацыяй прадпрыемства або ўстановы, выписка з працоўнай кніжкі (для тых, хто працуе), медыцынская даведка (форма 286), чатыры фотакарткі, для паступаючых на спецыяльнасць журналістыка — шэсць (здымкі без галаўнога ўбору размерам 3×4 см).

Паступаючыя прадстаўляюць характарыстыку з апошняга месца работы, якая выдаецца партыйнымі, камсамольскімі, прафсаюзнымі і іншымі грамадскімі арганізацыямі, кіраўнікамі прадпрыемстваў, устаноў, арганізацый, праўленнямі калгасаў. Асобы, якія не маюць двухгадовага стажу практычнай работы, могуць прадстаўляць характарыстыку, выдадзеную кіраўнікамі і грамадскімі арганізацыямі школ і іншых навучальных устаноў, у якіх яны навучаліся.

Прадстаўленне характарыстыкі ад камандавання воінскай часці звольненым у запас з Узброеных Сіл СССР не абавязкова.

Асобы, якія маюць стаж практычнай работы не менш двух гадоў, а таксама накіраваныя на навучанне з адрывам ад вытворчасці або паступаючыя на вячэрняе навучанне на спецыяльнасці, адпавядаючы характару іх работы ў народнай гаспадарцы, пры надачы заявы павінны прадставіць завераную адміністрацыяй прадпрыемства або ўстановы выписку з працоўнай кніжкі.

На навучанне з адрывам ад вытворчасці па спецыяльнасці журналістыка, правазнаўства, філасофія, палітычная эканомія прымаюцца, як правіла, асобы, якія маюць стаж практычнай работы не менш двух год.

Па прыбыцці ва ўніверсітэт паступаючыя прад'яўляюць асабіста пашпарт, ваенны білет (ваеннаабавязаныя запасу) або прыпісное пасведчанне (асобы прызычанага ўзросту). Паступаючым з сельскай мясцовасці дазваляецца прад'яўленне даведкі, якую выдае выканком мясцовых Саветаў дэпутатаў працоўных, і пасведчанне аб нараджэнні (у арыгінале).

Паступаючыя ва ўніверсітэт на дзённую і вячэрнюю формы навучання здаюць экзамены ў залежнасці ад выбранай спецыяльнасці па наступных дысцыплінах:

на спецыяльнасць беларуская і руская мова і літаратура — па рускай мове і літаратуры (пісьмова), беларускай мове і літаратуры (пісьмова і вусна), гісторыі СССР (вусна);

на спецыяльнасць руская мова і літаратура, журналістыка, гісторыя, правазнаўства, філасофія — па рускай мове і літаратуры (пісьмова і вусна), гісторыі СССР (вусна), замежнай мове (вусна);

на спецыяльнасць фізіка, матэматыка, механіка, прыкладная матэматыка, радыёфізіка і электроніка — па матэматыцы (пісьмова і вусна), фізіцы (вусна), рускай мове і літаратуры (пісьмова);

на спецыяльнасць хімія — па хіміі (вусна), матэматыцы (вусна), фізіцы (вусна), рускай мове і літаратуры (пісьмова);

на спецыяльнасці біялогія, біяхімія і генетыка — па біялогіі (вусна), хіміі (вусна), матэматыцы (вусна), рускай мове і літаратуры (пісьмова);

на спецыяльнасці геаграфія і палітычная эканомія — па матэматыцы (вусна), геаграфіі (вусна), гісторыі СССР (вусна), рускай мове і літаратуры (пісьмова).

Паступаючыя ва ўніверсітэт на спецыяльнасці журналістыка, гісторыя, філасофія, правазнаўства, фізіка, матэматыка, механіка, прыкладная матэматыка, радыёфізіка і электроніка, хімія, біялогія, біяхімія, генетыка, геаграфія, палітычная эканомія замест экзамена па рускай мо-

ве і літаратуры могуць (па жаданню) здаваць экзамен па беларускай мове і літаратуры.

ЗАЎВАГА. Узнагароджаныя пасля заканчэння сярэдняй школы залатым (сярэдняю спецыяльную навучальную ўстанову і сярэдняе прафтэхвучылішча з дыпламам з адзнакай здаюць экзамены толькі па адной з дысцыплін, а іменна: паступаючыя на спецыяльнасць беларуская і руская мова і літаратура — па беларускай мове і літаратуры (вусна), на спецыяльнасць руская мова і літаратура — па рускай мове і літаратуры (вусна); на спецыяльнасць журналістыка пасля праходжання творчага конкурсу — па рускай мове і літаратуры або (па жаданню паступаючага) па беларускай мове і літаратуры (вусна); на спецыяльнасці матэматыка, механіка, прыкладная матэматыка — па матэматыцы (вусна); на спецыяльнасці фізіка, радыёфізіка і электроніка — па фізіцы (вусна); на спецыяльнасць хімія — па хіміі (вусна); на спецыяльнасці біялогія, біяхімія і генетыка — па біялогіі (вусна); на спецыяльнасць геаграфія — па геаграфіі (вусна); на спецыяльнасці гісторыя, філасофія, правазнаўства — па гісторыі СССР (вусна); на спецыяльнасць палітычная эканомія — па матэматыцы (вусна).

Пры здачы ўстаноўленых экзаменаў з ацэнкай «пяць» яны вызваляюцца ад далейшай здачы ўступных экзаменаў, а пры атрыманні ацэнкі «чатыры» або «тры» здаюць экзамены па ўсіх адпаведных дысцыплінах.

Уступныя экзамены праводзяцца па праграмах, зацверджаных Міністэрствам вышэйшай і сярэдняй спецыяльнай адукацыі СССР у адпаведнасці з праграмамі сярэдняй агульнаадукацыйнай школы.

Усе пытанні, звязаныя з прыёмам ва ўніверсітэт, канчаткова вырашаюцца прыёмнай камісіяй.

Яўка на ўступныя экзамены — па выкліку прыёмнай камісіі.

Дакументы аб прыёме накіроўваць па адрасу: 220080, Мінск, Белдзяржуніверсітэт імя У. І. Леніна, прыёмнай камісіі (указаць спецыяльнасць).

РЭКТАРАТ.





